




महागढीमाई नगरपालिकाको
सातौँ नगर सभा



आर्थिक बर्ष २०८०/०८१ को
नीति कार्यक्रम तथा बजेट

महागढीमाई गरपालिका
आर्थिक बर्ष २०८०/८१ को
नीति, कार्यक्रम तथा बजेट

महागढीमाई गरपालिकाका उपप्रमुख, प्रमुख प्रशासकीय अधिकृत, नगर सभाका सदस्यहरु, महागढीमाई नगरपालिकाको नगर सभाको सातौँ अधिबेशनमा हार्दिक स्वागत गर्दछु ।

महागढीमाई नगरपालिकाको आर्थिक बर्ष २०८०/८१ को नीति तथा कार्यक्रम यस गरिमामय नगर सभाको बैठकमा प्रस्तुत गर्न पाउँदा मलाई अत्यन्त खुशी लागेको छ । यस अवसरमा म नेपालको सङ्घीय लोकतान्त्रिक गणतन्त्रको स्थापना र स्वशासनको लागि नेपाली जनताले गर्दै आएका जनआन्दोलनहरुमा सहादत प्राप्त गर्नुहुने सहीदहरुप्रति भावपूर्ण श्रद्धान्जली अर्पण गर्दछु ।

महागढीमाई नगरपालिकाको विकास, सुधार र समृद्धिका लागि नेपालको संबिधान तथा संघीय, प्रदेश र स्थानीय कानूनद्वारा प्रदत्त हक अधिकारको प्रचलन गर्न तथा कानूनतः निर्देशित काम, कर्तव्य र दायित्व निर्वाह गर्न हामी प्रतिबद्ध छौँ । महागढीमाई नगरपालिकाको धार्मिक संस्कृति, सम्पदा र सभ्यताको संरक्षण, सम्बर्द्धन र प्रबर्द्धन गर्नु हाम्रो पहिलो कर्तव्य हुन आएको छ । कृषिको विकास सम्भावनाको पहिलो क्षेत्र हो , त्यस्तै धार्मिक तथा सस्कृतिकमा आधारीत पर्यटन विकास अर्को क्षेत्रहो । बजार व्यवस्थापन र सहरीकरण अर्को सुधार गर्नुपर्ने क्षेत्र देखिएको छ । फोहर ब्यबस्थापन दीगो र बैज्ञानिक रूपले गर्ने हाम्रो सोच रहेको छ । सेवाग्राहीले सरल र सहज तरिकाले सेवा प्राप्त गर्ने हकलाई सुनिश्चित गर्न सूचना र प्रविधिको उच्चतम प्रयोग गर्न अनिवार्य छ । स्वच्छ, सफा, हरियालीयुक्त पर्यावरण विकास गरी हरित नगरपालिका बनाउने हाम्रो ध्येय रहेको छ ।

आन्तरिक सुशासन र सवल प्रशासनको विकासबाट हामीले अख्तियार गरेको नीति तथा कार्यक्रमहरुको प्रभावकारी कार्यान्वयन हुने भएकाले यो नीति तथा कार्यक्रम त्यसतर्फ नै निर्देशित रहेको छ । जनतासँग प्रत्यक्ष सम्बन्ध र सम्पर्क रहने वडा

कार्यालयहरूको क्षमता विकास, श्रोत साधनमा वृद्धि र प्रणालीको विकास गर्ने नीति अवलम्बन गरिरहेछ । शिक्षा, स्वास्थ्य, रोजगारी, उद्यमशीलता, सामाजिक विकास, युवा तथा खेलकुद, भौतिक पूर्वाधार विकास, सार्वजनिक यातायात, खानेपानी तथा सरसफाई, विपद व्यवस्थापन, न्याय निरूपण, मानव अधिकार प्रबर्द्धन जस्ता बिषयगत क्षेत्रहरूका लागि बिशेष नीति तथा कार्यक्रम प्रस्ताव गरेको छु ।

आगामी आर्थिक बर्षको लागि प्रस्तावित नीति तथा कार्यक्रमको प्रभावकारी कार्यान्वयन गर्न आम कर्मचारी वर्ग नगरबासी तथा सबै पेशा, व्यवसायमा आबद्ध महानुभावहरूको सहयोग, समन्वय र सहकार्य रहने आशा र विश्वास लिएको छु ।

आर्थिक बर्ष २०७९/०८० को नीतिको समीक्षा :

- १) महागढीमाई नगरपालिका वडा नं. २ मा १५ शैयाको अस्पताल भवन निर्माणको लागि डि.पि.आर तयार भई टेन्डर प्रकृया अगाडी बढीसकेको छ ।
- २) महागढीमाई नगरपालिका वडा नं.६ स्थित श्री नेपाल राष्ट्रिय माध्यमिक विद्यालय बबुआईनको जग्गामा ५००० टन क्षमताभएको शित भण्डारण निर्माणको लागि डी.पि.आर तयार भई टेण्डर अव्हान भईसकेको छ ।
- ३) महागढीमाई नगरपालिका वडा नं. २ बरियारपुर बजार व्यवस्थापन तथा पोखरी सौन्दर्यिकरणको कार्य भईरहेको छ ।
- ४) सेभ द चिल्ड्रेनको समन्वयमा नगरपालिका क्षेत्रभिन्नका सबै सामुदायीक विद्यालयहरूमा कक्षा १ देखि कक्षा ३ सम्म सुविधासहितको बसाई व्यवस्थापन भई सकेको छ ।
- ५) श्री गढीमाई मन्दिरको विकास र सौन्दर्यिकरणको लागि गढीमाई मन्दि विकास कोष स्थापना गरिनेछ ।
- ६) जनताको सिघ्र स्वास्थ्य उपचारको लागि यस नगरपालिकामा रहेक दुई वटै एम्बुलेन्स सेवा निःशुल्क रुपमा संचालन गरिएको छ ।
- ७) स्वास्थ्य उपचारमा थप सहयोगका गर्न नगरबासीहरूको लागि स्तरिय पैथोलोजि सेवा निःशुल्क रुपमा संचालनमा ल्याईएको छ ।

- ८) समूहमा आबद्ध महिलाहरुलाई सीपमूलक तालिम दिई आय आर्जनका क्रियाकलापमा सहभागी गराई आत्मनिर्भर गराउन १५० जनालाई उद्यमशिलता तालिम प्रदान गरिएको छ ।
- ९) महागढीमाई नगरपालिका भित्रका १६६ जना जटिल तथा दिर्घ रोगिहरुलाई र १४३ जना विपदमा परेका असहायहरुलाई मेयर विशेष सहयोग वापत रु. ५ हजार देखी रु.१लाख सम्मको उपचार खर्च र आर्थिक सहयोग रकम उपलब्ध गराइएको छ ।
- १०) श्री गढीमाई बहुमुखी क्याम्पसलाई व्यवस्थित गरी नमुना क्याम्पसको रूपमा निर्माण गर्न क्याम्पसको नाममा जग्गा खरिद भईसकेको छ र भवन निर्माणको लागि डि.पि.आर बनाउने प्रकृत्यामा छ ।
- ११) यस नगरपालिका भित्रका अपाङ्गहरुको पहिचान गरी १५ जनालाई व्हिल चेयर ६ जनालाई ट्राई साईकल र २ जनालाई सिपि चेयर उपलब्ध गराईएको छ ।
- १२) महागढीमाई नगरपालिका भित्रका किसानहरुको सिँचाई मिटर रिडिङ्ग निःशुल्क गरी सो वापतको रकम विद्युत प्राधिकरणलाई बुझाउने कार्य भईरहेको छ ।
- १३) सामुदायीक विद्यालयका ३ वटा अधुरो भवन निर्माण कार्य सम्पन्न भईसकेको छ र ३ वटा दुई कोठे र २ वटा चार कोठे भवनको निर्माणकार्य भईरहेको छ ।
- १४) आर्थिक बर्ष २०७९/०८० मा महागढीमाई नगरपालिकाले ०५ कि.मी. सडक ढलान, १२.५ कि.मी.माटो पुरी ग्राभेल ०५ कि.मी. नाला निर्माणको कार्य सम्पन्न भएको छ र घर घरमा खानेपानीको सुविधा पुर्याउन चापाकल र पाईप समेत वितर गरिएको छ ।
- १५) महागढीमाई नगरपालिका भित्रका किसानहरुको उत्पादन बृद्धि गर्नका लागि ९५२ जना किसानहरुलाई उन्नत जातको मकै तथा ३१८२ जना किसानहरुलाई धानको विउ वितरण गरिएको छ ।
- १६) महागढीमाई नगरपालिका अन्तर्गतका गरिब जेहेन्दार १६ जना छात्र छात्राहरुलाई छात्र बृति दिई पालिका बाहिर कक्षा ११ र १२ अध्ययन गराईएको छ । एम वि वि एस अध्ययनका लागि स्कलरसिपमा नाम निकाल्न सफल भएका १ जनालाई २ लाख र वि डि एस अध्ययन गर्न स्कलरसिपमा

- नाम निकाल्न सफल भएका १ जना छात्रालाई ३ लाख सहयोग उपलब्ध गराईएको छ ।
- १७) विद्यालय बाहिर रहेका ३३० जना १० देखि १९ बर्ष भित्र उमेर समुहका अविवाहित तथा विवाहित किशोरीहरूलाई आसमान नेपालको समन्वयमा ९ महिना सम्म किशोरी कक्षा संचालन गरी विद्यालय भर्ना गराई थप कोचिङ्ग क्लासको सुविधा मिलाईएको छ ।
- १८) महा गढीमाई नगरपालिकाको सामुदायीक विद्यालयहरूका ४५ जना शिक्षक तथा कर्मचारीहरूलाई आई ई एम आई एस र लेखा तालिम दिईएको छ ।
- १९) जन्म विवाह बसाई सराई सम्बन्ध विच्छेद र मृत्यु दर्ता जस्ता घटना दर्ताहरू सम्बन्धित वडाबाट भईरहेको छ र सेवा उपलब्ध नभएका वडामा शिघ्र संचालन गरिनेछ ।
- २०) नगरपालिकालाई हरित नगरपालिकाको रूपमा विकास गर्न करिब १० कि.मि. सडक किनारा वृक्षा रोपन गर्ने कार्य सम्पन्न भईसकेको छ ।
- २१) सरकारी सेवा प्रवेशका लागि महागढीमाई नगरपालिकाकाबाट ३ महिना सम्म शिक्षक सेवा आयोग पुर्व तयारी कक्षा निःशुल्क रूपमा संचालन गरी ८० जनाले सोको लाभ लिईएकोमा १२ जना सो आयोगको परीक्षामा सफल भएका छन् ।

अब म महागढीमाई नगरपालिकाको आर्थिक बर्ष २०८०/८१ को नीति र कार्यक्रम यस नगर सभाको बैठकमा प्रस्तुत गर्ने अनुमति चाहन्छु ।

महानगरपालिकाको दीर्घकालिन सोच "महागढीमाईबासीको रहर सुशासन, समृद्धि र सुन्दर शहर " रहेको छ । यस सोचलाई कार्यान्वयन गर्न देहायका रणनीतिहरू अबलम्बन गरिनेछन् ।

१. महागढीमाई नगरपालिकालाई कृषिमा सर्वसुलभ सिचाई उन्नत विउ तथा उत्पादनमा बृद्धि गर्दै कृषिमा आत्म निर्भर बनाउने गरी कार्यक्रम अघिबढाईने छ ।
२. महागढीमाई नगरपालिकालाई सर्वसुलभ, सुन्दर, दिगो, समृद्ध , स्वच्छ र सफा नगरपालिकाको रूपमा विकास गर्न आवश्यक योजना तयार गरी कार्यक्रम अघि बढाईने छ ।

३. नगरपालिकाको सेवा प्रवाह र विकास निर्माण कार्यको प्रत्येक चरणमा सुशासनको प्रत्याभूति गराईनेछ ।
४. महागढीमाई नगरपालिकाको आवधिक विकास योजना र गढीमाई विकासक्षेत्र गुरुयोजना तयार गरी कार्यान्वयन गरिनेछ। नगरपालिकाले कार्यान्वयन गरेका योजना तथा कार्यक्रमलाई नतिजामुलक, पारदर्शी र उत्तरदायी बनाईने छ ।
५. महागढीमाई नगरपालिकाको धार्मिक संस्कृति र सम्पदाको संरक्षण, सम्बर्द्धन र प्रबर्द्धन गर्ने ।
६. सांस्कृतिक पर्यटन, कृषिमा आधारित उद्यम र संस्थागत सुशासनलाई प्राथमिकतामा राखी योजना तथा कार्यक्रम संचालन गर्ने ।
७. स्थानीय शासनमा जनसहभागिता अभिवृद्धि गर्दै उत्तरदायी र पारदर्शी स्थानीय सरकारको भूमिका निर्वाह गर्ने ।
८. महागढीमाई नगरपालिकालाई स्वच्छ, सफा, हरियाली तथा सुरक्षित र समुन्नत नगरपालिकाको रूपमा विकास गर्ने ।

शिक्षा सम्बन्धी नीति:

९. विद्यालय शिक्षाको गुणस्तर सुधार गर्न नगर शिक्षा सुधार योजना तर्जुमा गरिनेछ।
१०. बाल शिक्षा, आधारभूत शिक्षा र माध्यमिक शिक्षालाई थप जीवनोपयोगी र व्यवसायिक बनाउँदै लगिनेछ। माध्यमिक शिक्षामा आधारभूत प्राविधिक ज्ञान र सीप सहितको शिक्षा प्रदान गरीने छ ।
११. सबै विद्यालयहरूमा कक्षा १ देखि कक्षा ८ सम्म स्थानीय विषय कम्प्युटर विषयको पाठ्यक्रम अनुरूप पठनपाठन गर्ने कार्यलाई निरन्तरता दिइनेछ ।
१२. हाल १ वटा सामुदायिक विद्यालयमा प्राविधिक विषयको कक्षा सञ्चालन भइरहेकोमा आगामी आर्थिक वर्षमा थप १ वटा विद्यालयमा प्राविधिक विषयका कक्षा संचालन गर्ने ब्यबस्था मिलाइनेछ ।
१३. महागढीमाई नगरपालिकाको धार्मिक संस्कृति, भौगोलिक तथा ऐतिहासिक विषयमा अनुभव आदानप्रदान गर्न अन्य शैक्षिक संस्थाहरूसँग सहकार्य गरिनेछ